

3. Ἴσμηνίαν δὲ τὸν ἄριστον ἀύλητὴν λαβὼν αἰχμάλωτον
F ἐκέλευσεν ἀύλησαι· θαυμαζόντων δὲ τῶν ἄλλων αὐτὸς
ᾧμοσεν ἥδιον ἀκούειν τοῦ ἵππου χρεμετίζοντος.

ΣΚΙΛΟΥΡΟΣ

5 Σκιλοῦρος <ὁ> ὀγδοήκοντα παῖδας ἄρρενας ἀπολιπῶν
ἐπεὶ τελευτᾶν ἔμελλε, δέσμην ἀκοντίων ἐκάστῳ προτείνων
ἐκέλευσε καταθραῦσαι· πάντων δ' ἀπαγορευσάντων, <ἐν>
καθ' ἐν αὐτὸς ἐξελὼν ἀκόντιον ἅπαντα ῥαδίως συνέκλασε,
διδάσκων ἐκείνους ὅτι συνεστῶτες ἰσχυροὶ διαμενοῦσιν,
10 ἀσθενεῖς δ' ἔσονται διαλυθέντες καὶ στασιάσαντες. |

ΓΕΛΩΝ

175 1. Γέλων ὁ τύραννος, ὅτε Καρχηδονίους πρὸς Ἰμέρα
κατεπολέμησεν, εἰρήνην ποιούμενος πρὸς αὐτοὺς ἠνάγκασεν
ἐγγράφαι ταῖς ὁμολογίαις ὅτι καὶ τὰ τέκνα παύσονται τῷ
15 Κρόνῳ καταθύοντες.

2. Ἐξῆγε δὲ πολλάκις τοὺς Συρακοσίους ὡς ἐπὶ στρα-
τείαν κατὰ φυτείαν, ὅπως ἢ τε χώρα βελτίων γένηται
γεωργομένη καὶ μὴ χείρονες αὐτοὶ σχολάζοντες.

3. Αἰτῶν δὲ χρήματα τοὺς πολίτας, ἐπεὶ ἐθορύβησαν,